

15 से 21 अक्टूबर, 2016 की महत्वपूर्ण गतिविधियाँ .....

- \* महाप्रबंधक, शहर वृत्त, म. प्र. मध्य क्षेत्रीय विद्युत वितरण कं. लि., ग्वालियर को पत्र लिखकर माँग की गई है कि उपभोक्ताओं के परिसर में मीटर को ज्यादा ऊँचाई पर नहीं लगाया जाए क्योंकि अधिक ऊँचाई पर मीटर लगे होने पर मीटर रीडर वास्तविक रीडिंग दर्ज नहीं कर पाते हैं, जिसके कारण उपभोक्ताओं को काफी परेशानी उठानी पड़ती है। अतः उपभोक्ताओं के परिसर में मीटर को रीडिंग लेने हेतु सुविधाजनक ऊँचाई पर लगाया जाना चाहिए, ताकि उपभोक्ता और मीटर रीडर दोनों ही मीटर रीडिंग को आसानी से देख सकें और उपभोक्ताओं को वास्तविक रीडिंग के बिल प्राप्त हो सकें एवं विद्युत वितरण कं. को मीटर रीडिंग संबंधी प्राप्त होने वाली शिकायतों में कमी आ सके।
- \* प्रधानमंत्री, माननीय श्री नरेन्द्र मोदी को पत्र प्रेषित कर, चायना से आने वाले माल को प्रतिबंधित करने की माँग की गई है, ताकि देश की अस्मिता के साथ खिलवाड़ करने वालों को कठोर संदेश दिया जा सके।
- \* केन्द्रीय पर्यावरण एवं वन मंत्री-श्री अनिल माधव दबे जी को पत्र प्रेषित कर ग्वालियर में स्टोन इण्डस्ट्रीज के अस्तित्व को बनाए रखने के लिए सोन चिड़िया अभ्यारण को डिनोटिफाइड किए जाने तथा पर्यावरण एवं वन मंत्रालय द्वारा दि. 5 अक्टूबर, 15 को वन मंत्रालय द्वारा जारी किए गए इंटेंशन नोटिफिकेशन के आधार पर आगामी नोटिफिकेशन जारी कराने की माँग की गई, ताकि ग्वालियर अंचल में व्यापक स्तर पर स्थापित स्टोन इण्डस्ट्रीज को कच्चे माल की आपूर्ति संभव हो सके और स्टोन का कारोबार व निर्यात भी पूर्व की भांति पुनः प्रारम्भ हो सके।
- \* प्रबंध संचालक, आईआईडीसी, ग्वालियर को पत्र प्रेषित कर, स्टोन पार्क में स्टोन इण्डस्ट्रीज के साथ-साथ अन्य उद्योगों की स्थापना एवं संचालन हेतु अनुमति प्रदान किए जाने की माँग की गई है, जिससे स्टोन इण्डस्ट्रीज के अतिरिक्त अन्य औद्योगिक इकाइयों का भी संचालन इस औद्योगिक क्षेत्र में संभव हो सके।

\*\*\*\*\*